

प्रधानमन्त्री – एमपी

प्रधानमन्त्री नरेन्द्रमोदी अद्य मध्यप्रदेशं प्रति एष्यति। सः धार क्षेत्रे "स्वस्थ-नारी-सशक्त-परिवारः" इत्यस्य अभियानस्य शुभारम्भं विधास्यति। सममेव अष्टमस्य राष्ट्रीय-पोषण-माहस्य च शुभारम्भं करिष्यति। अद्यारभ्य अग्रिममासस्य द्वि दिनाङ्कपर्यन्तं अशेषे हि देशे आयुष्मान्-आरोग्य-मन्दिरेषु, सामुदायिक-स्वास्थ्यकेन्द्रेषु, मण्डल-चिकित्सालयेषु, अन्येषु सर्वकारीय-स्वास्थ्य-सौकर्येषु च अभियानस्यास्य आयोजनं भविष्यति। अस्मिन् अवसरे श्रीमोदी जनसभां च सम्बोधयिष्यति।

पीएम - ट्रंप

प्रधानमन्त्री नरेन्द्रमोदी अमेरिकादेशस्य राष्ट्रपतिना डोणाल्ड ट्रम्पेन सह दूरभाषमाध्यमेन वार्तालापम् अकरोत्। श्री ट्रम्प वर्यः मोदिनः जन्मदिवसावसरे शुभाशयाः प्रेषितवान्। एकस्मिन् जन संचार पटले प्रधानमन्त्री अवोचत् यत्, श्री-ट्रम्पः इव सः अपि भारत-अमेरिका-समग्र-वैश्विक-सहभागितां नूतनं औन्नत्यं प्रति नेतुं पूर्णतया प्रतिबद्धः अस्ति। मोदी अवदत् यत्, भारतं युक्ते-द्वन्द्वस्य शान्तियुतसमाधानाय श्री-ट्रम्प-वर्यस्य उपक्रमं समर्थयति।

राष्ट्रपति – मारिषस् प्रधानमंत्री

मारिषस्-देशस्य प्रधानमन्त्री नवीनचन्द्ररामगुलम् राष्ट्रपतिभवने राष्ट्रपतिना द्रौपदी मुर्मू इत्यनया सह मिलितवान्। प्रधानमन्त्रिणः प्रतिनिधित्वस्य च स्वागतम् कुर्वती राष्ट्रपतिः अवदत् यत् भारतस्य नेबर्हुड्-फ्रस्ट्-नीतिः, महा सागर्- लक्ष्यं अपि च ग्लोबल्-साउथ प्रति भारतस्य प्रतिबद्धतायां मारिषस्-देशः विशिष्टं स्थानं भजते। राष्ट्रपतिः अवदत् यत्, द्वयोः राष्ट्रयोः मध्ये सहभागित्वम् सहकारः च प्रत्येकक्षेत्रे निरन्तरं वर्धमानः अस्ति।

शाह-मादकपदार्थ

केन्द्रीय-गृहमन्त्री अमितशाहः नवदिल्ल्यां राज्यानां केन्द्रशासित-प्रदेशानाञ्च मादकपदार्थ-निरोधकार्यबलस्य प्रमुखानां द्वितीय-राष्ट्रीय-सम्मेलनस्य उद्घाटनम् अकरोत्। अस्मिन् सम्मेलने षट्त्रिंशत्-राज्यानां केन्द्र-शासित-प्रदेशानाञ्च मादकपदार्थ-निरोधकार्यबलस्य प्रमुखान् अतिरिच्य अन्यसर्वकारीय-विभागानां हितधारकाः अपि भागं गृह्णन्ति। अत्रावसरे श्रीशाहः प्रोक्तवान् यत् सम्प्रति देशस्य द्विसप्तत्यधिक-त्रिंशत्जनपदेषु मादक-मुक्त-भारताभियानं प्रचाल्यते।

अमितशाह परियोजना

केन्द्रीय-गृह-मन्त्री अमितशाहः अद्य दिल्लीयाः त्यागराज-क्रीडाङ्गणे "सेवा पखवाडा" इत्यस्य उपक्रमस्य भागरूपेण पंचदश प्रमुख-कल्याणकारी-योजनानां समुद्घाटनं करिष्यति। अद्य प्रधानमन्त्रिणः नरेन्द्र मोदिनः पंचसप्ततितमे जन्मदिवसावसरे समयोचितरूपेण, उद्घाटने प्रमुखाः परियोजनाः सन्ति यथा दृष्टिबाधितानां बालिकानां कृते अटल्-दृष्टि- छात्रावासः, बौद्धिक-विकलाङ्गानां कृते अटल्-आशा-गृहम्, वरिष्ठनागरिकाणां कृते सावित्रीबाई-कुसे-गृहम्।

5.0 अभियानम्

डा जितेन्द्रसिंह वर्यः ह्यः नव-दिल्ल्यां स्वच्छतामभिलक्ष्य वेब-पोर्टल्-5.0 अभियानम् समुद्घाटितवान्। वार्ताहरान् सम्बोधयन् मन्त्री अवोचत् यत् अनेन अभियानेन स्वच्छतायाः, शासनकार्यक्षमतायाः च संस्थानीकरणं कृतम्।

ऋतु-विज्ञान-विभागः

उत्तराखण्ड-प्रदेशस्य विविधेषु जनपदेषु तीव्र-वृष्ट्या सामान्यं जनजीवनं अतिशयेन बाधितम्। पर्वतीय-प्रदेशेषु भूस्खलन-कारणात् अनेके मार्गाः अवरुद्धाः सन्ति, प्रदेशस्य प्रमुख-नद्यः सामान्य-स्तरात् ऊपरि प्वरहन्ति। राजधान्यां देहरादून-नगरे तीव्रवृष्टि-कारणात् सहस्रधारा-करलीगाड़-क्षेत्रे अनेकगृहाणि ध्वस्तानि जातानि। लोकप्रिय-पर्यटन-स्थलं सहस्रधारायां अपि महती क्षतिः समजायत। देहरादूने त्रयोदश जनाः मृत्युमुपगताः। तत्र आपत् उद्धार कार्याणि प्रचलन्ति।